

महाराष्ट्र राज्य आपत्ती व्यवस्थापन प्राधिकरणावर
उपाध्यक्ष नामनिर्देशित करणेबाबत..

महाराष्ट्र शासन
महसूल व वन विभाग (मदत व पुनर्वसन)
शासन निर्णय क्रमांक :- आव्यप्र-२०१७/प्र.क्र.२९९/आव्यप्र-१
मंत्रालय, मुंबई - ४०० ०३२.
दिनांक :- २० जानेवारी, २०१८.

वाचा :-

- १) महसूल व वन विभाग, शासन निर्णय क्रमांक डीएमयू-२००५/प्र.क्र.७०/डीएमयू-१,
दि. २४.०५.२००६.
- २) महसूल व वन विभाग, शासन निर्णय क्रमांक आव्यप्र-२०१४/प्र.क्र.११३/आव्यप्र-१
दि. ७.४.२०१५.
- ३) महसूल व वन विभाग, शासन निर्णय क्रमांक आव्यप्र-२०१४/प्र.क्र.११३/आव्यप्र-१
दि. ११.८.२०१५.

प्रस्तावना :-

आपत्ती व्यवस्थापन अधिनियम, २००५ च्या कलम १४ नुसार मा. मुख्यमंत्री महोदयांच्या अध्यक्षतेखाली राज्य आपत्ती व्यवस्थापन प्राधिकरण स्थापन करणे बंधनकारक आहे. या तरतूदीनुसार संदर्भाधिन क्रमांक ०१ येथील शासन निर्णयान्वये महाराष्ट्र राज्य आपत्ती व्यवस्थापन प्राधिकरणाची स्थापना करण्यात आली आहे. या अधिनियमातील कलम १४ (३) नुसार मा मुख्यमंत्री महोदयांनी प्राधिकरणाचे अध्यक्ष म्हणून प्राधिरणाच्या सदस्यांमधून एक उपाध्यक्ष नामनिर्देशित करावयाचा आहे.

राज्य आपत्ती व्यवस्थापन प्राधिकरणाची बैठक मा. मुख्यमंत्री महोदयांच्या अध्यक्षतेखाली होत असते. कार्यबाहुल्यामुळे किंवा अन्य काही कारणाने मा. मुख्यमंत्री महोदयांना प्राधिकरणाच्या बैठकीस उपस्थित राहणे शक्य नसल्यास उपाध्यक्षांच्या अध्यक्षतेखाली प्राधिकरणाची बैठक घेता येणे शक्य असल्याने प्राधिकरणाचे अध्यक्ष म्हणून मा. मुख्यमंत्री महोदयांना असलेल्या अधिकारात मा. मंत्री (मदत व पुनर्वसन) यांना महाराष्ट्र राज्य आपत्ती व्यवस्थापन प्राधिकरणाचे उपाध्यक्ष म्हणून नामनिर्देशित करण्याची बाब शासनाच्या विचाराधीन होती.

शासन निर्णय :-

प्रस्तावनेत नमूद बाब विचारात घेऊन आपत्ती व्यवस्थापन अधिनियम २००५ च्या कलम १४ (३) नुसार राज्य आपत्ती व्यवस्थापन प्राधिकरणाचे अध्यक्ष म्हणून मा. मुख्यमंत्री महोदयांना असलेल्या अधिकाराचा वापर करून मा. मंत्री (मदत व पुनर्वसन) यांना महाराष्ट्र राज्य आपत्ती व्यवस्थापन प्राधिकरणाचे उपाध्यक्ष म्हणून नामनिर्देशित करण्यास शासन मान्यता देण्यात येत आहे.

मा. मंत्री (मदत व पुनर्वसन) यांना उपाध्यक्ष म्हणून नामनिर्देशित केल्यानंतर महाराष्ट्र राज्य आपत्ती व्यवस्थापन प्राधिकरणाची नवीन रचना पुढीलप्रमाणे असेल.

मा. मुख्यमंत्री	पदसिध्द अध्यक्ष
मा. मंत्री (मदत व पुनर्वसन)	उपाध्यक्ष
मा. मंत्री (वित्त)	सदस्य
श्री. सुधीर ठाकरे	सदस्य
श्री रवी सिन्हा	सदस्य
श्री. अतुल देऊळगावकर	सदस्य
श्री. यशवंत ठकार	सदस्य
श्रीमती जॅकलीन जोसेफ	सदस्य
मुख्य सचिव	पदसिध्द सदस्य तथा मुख्य कार्यकारी अधिकारी

राज्य आपत्ती व्यवस्थापन प्राधिकरणाच्या एकापेक्षा अधिक बैठका घेण्याची गरज असल्यास आणि मा. मुख्यमंत्री महोदयांना कार्यबाहुल्यामुळे किंवा अन्य काही कारणाने महाराष्ट्र राज्य आपत्ती व्यवस्थापन प्राधिकरणाच्या बैठकीस उपस्थित राहणे शक्य नसल्यास मा. मुख्यमंत्री महोदयांच्या मान्यतेने मा. मंत्री (मदत व पुनर्वसन) यांच्या अध्यक्षतेखाली राज्य आपत्ती व्यवस्थापन प्राधिकरणाची बैठक घेता येईल.

मा. मंत्री (मदत व पुनर्वसन) यांच्या अध्यक्षतेखाली झालेल्या बैठकीत घेतलेले निर्णय हे मा. मुख्यमंत्री महोदयांच्या अध्यक्षतेखाली झालेल्या बैठकीतील निर्णयाप्रमाणे असतील. मात्र या निर्णयास मा. मुख्यमंत्री महोदयांची मान्यता घेणे आवश्यक असेल.

महाराष्ट्र राज्य आपत्ती व्यवस्थापन प्राधिकरणाची कार्यपद्धती, कार्यकक्षा, अधिकार यामध्ये कोणताही बदल नाही.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१२३१६०५०९५४१९ असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मेधा गाडगीळ)

अपर मुख्य सचिव (मदत व पुनर्वसन)

प्रत :-

- १) मा. मुख्यमंत्री यांचे प्रधान सचिव, मंत्रालय, मुंबई
- २) सर्व मा. मंत्री व मा. राज्यमंत्री यांचे खाजगी सचिव, मंत्रालय, मुंबई

- ३) मुख्य सचिवांचे स्वीय सहाय्यक, मंत्रालय, मुंबई
- ४) सर्व संबंधित सदस्य, महाराष्ट्र राज्य आपत्ती व्यवस्थापन प्राधिकरण, मुंबई
- ५) सर्व अपर मुख्य सचिव/ प्रधान सचिव/ सचिव, मंत्रालय, मुंबई
- ६) विभागीय आयुक्त (सर्व)
- ७) महासंचालक, यशवंतराव चव्हाण विकास प्रबोधिनी, पुणे.
- ८) जिल्हाधिकारी (सर्व)
- ९) महासंचालक, माहिती व जनसंपर्क संचालनालय, मंत्रालय, मुंबई
- १०) निवडनस्ती.